



بِسْمِ اللَّهِ الرَّحْمَنِ الرَّحِيمِ

ಜಲ್ಲ ಸಾಲಾನ ಯು.ಕೆ. - 2025

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಲೀಫ, ಹರ್ಬರತ್ ಮಿರ್ಬಾ ಮಸರೂರ್ ಅಹ್ಮದ್, ಅವರು ಯು.ಕೆ.ಯ 'ಹದೀಖತುಲ್ ಮಹದಿ'ಯಿಂದ 25-07-2025 ರಂದು ನೀಡಿದ ಜುಮುಅ ಖುತ್ಬದ ಸಾರಾಂಶ)

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ

أَحْمَدُ لِلَّهِ رَبِّ الْعَالَمِينَ. الرَّحْمَنُ الرَّحِيمُ. مَلِكُ يَوْمِ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.

إِهْدِنَا الصِّرَاطَ الْمُسْتَقِيمَ. صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ.

(ತಶಹ್ದುದ್, ತಅಫ್ಫುದ್, ಸೂರತುಲ್ ಫಾತಿಹ ಪಠಿಸಿದ ನಂತರ ಹರ್ಬರತ್ ಖಲೀಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಆಲಾ ಬಿನಸಾರಿಹಿಲ್ ಅಝೀದ್, ಹೀಗೆ ಹೇಳಿದರು.)

ಇಂದು ಸಂಜೆಯಿಂದ, ಯು.ಕೆ ವಾರ್ಷಿಕ ಜಲ್ಲದ ಕಾರ್ಯಕ್ರಮಗಳು ಔಪಚಾರಿಕವಾಗಿ ಪ್ರಾರಂಭವಾಗಲಿವೆ - ಇನ್‌ಶಾಅಲ್ಲಾಹ್. ಹಝ್ರತ್ ಮಸೀಹ್ ಮೌಲೂದ್^(ಅ) ಹೇಳಿದಂತೆ, ಈ ಜಲ್ಲ ಬಹಳ ಮಹತ್ವದ್ದಾಗಿದೆ. ಇದರಲ್ಲಿ ಜಮಾಅತಿನ ಅರಿವು, ನೈತಿಕತೆ ಮತ್ತು ಆಧ್ಯಾತ್ಮಿಕ ಸ್ಥಿತಿಗಳನ್ನು ಸುಧಾರಿಸಲು ಕಾರ್ಯಕ್ರಮಗಳನ್ನು ನಡೆಸಲಾಗುತ್ತದೆ. ಇದರಲ್ಲಿ ಭಾಗವಹಿಸುವವರೆಲ್ಲರಿಗೂ ಇದರಿಂದ ಪೂರ್ಣ ಲಾಭ ಪಡೆಯಲು ಅಲ್ಲಾಹನು ಸೌಭಾಗ್ಯ ನೀಡಲಿ. ಈಗ ನಾನು ಜಲ್ಲದಲ್ಲಿ ಡ್ಯೂಟಿ ಮಾಡುವವರೊಡನೆ ಮತ್ತು ಭಾಗವಹಿಸುವವರೊಡನೆ ಕೆಲವು ಮಾತುಗಳನ್ನು ಹೇಳುತ್ತೇನೆ.

ಇಸ್ಲಾಮಿನಲ್ಲಿ ಅತಿಥಿಗಳ ಗೌರವ ಮತ್ತು ಸತ್ಕಾರಕ್ಕೆ ಬಹಳ ಮಹತ್ವ ನೀಡಲಾಗಿದೆ. ಹಝ್ರತ್ ಪೈಗಂಬರ್^(ಸ್) ಸಹ ಇದಕ್ಕೆ ಬಹಳ ಒತ್ತು ನೀಡಿದ್ದಾರೆ. 'ಅತಿಥಿಗೆ ನ್ಯಾಯಯುತ ಹಕ್ಕನ್ನು ನೀಡಿ' ಎಂದು ಹಝ್ರತ್ ಪೈಗಂಬರ್^(ಸ್) ಹೇಳಿದ್ದಾರೆ. ಈ ನ್ಯಾಯಯುತ ಹಕ್ಕು ಎಂಬುದು ಪರಿಸ್ಥಿತಿಗೆ ಅನುಗುಣವಾಗಿ ಕೆಲವು ದಿನಗಳ ಆತಿಥ್ಯವಾಗಿದೆ. ಹಝ್ರತ್ ಪೈಗಂಬರ್^(ಸ್)ರ ಈ ಉಪದೇಶದ ಕಾರಣದಿಂದ ಸಹಾಬಿಯರು ತ್ಯಾಗ ಮಾಡುತ್ತಾ ತಮ್ಮ ಮತ್ತು ತಮ್ಮ ಕುಟುಂಬದವರ ಹಕ್ಕನ್ನು ಪರಿಗಣಿಸದೆ ಅತಿಥಿ ಸತ್ಕಾರ ಮಾಡುತ್ತಿದ್ದರು. ಆದ್ದರಿಂದ, ಈ ದಿನಗಳಲ್ಲಿ ಜಲ್ಲದಲ್ಲಿ ಭಾಗವಹಿಸಲು ಬಂದಿರುವ ಹಝ್ರತ್ ಮಸೀಹ್ ಮೌಲೂದ್^(ಅ)ರ ಅತಿಥಿಗಳಿಗೆ ಸರ್ವ ರೀತಿಯಲ್ಲಿ ಸೇವೆ ಮಾಡುವುದು ಮತ್ತು ಆತಿಥ್ಯ ನೀಡುವುದು ಪ್ರತಿ ಕಾರ್ಯಕರ್ತ, ಡ್ಯೂಟಿಯಲ್ಲಿರುವ ಪ್ರತಿಯೊಬ್ಬ ವ್ಯಕ್ತಿ ಮತ್ತು ಯಾವುದೇ ವಿಭಾಗದಲ್ಲಿ ಕೆಲಸ ಮಾಡುವ ಪ್ರತಿಯೊಬ್ಬ ಅಧಿಕಾರಿಯ ಕರ್ತವ್ಯವಾಗಿದೆ. ಈ ದಿನಗಳಲ್ಲಿ ವಿಶೇಷವಾಗಿ ಶ್ರಮ, ತಾಳ್ಮೆ ಮತ್ತು ಪ್ರಾರ್ಥನೆಯೊಂದಿಗೆ ಕೆಲಸ ಮಾಡಬೇಕು. ಅತಿಥಿಗಳಿಂದ ಕೆಲವೊಮ್ಮೆ ಕಠಿಣ ಮಾತುಗಳನ್ನು ಕೇಳಿದರೂ, ಉತ್ತಮ ಸ್ವಭಾವವನ್ನು ತೋರಿಸಬೇಕು. ಅಲ್ಲಾಹನ ಮೆಚ್ಚುಗೆಯನ್ನು ಪಡೆಯಲು ಅವುಗಳನ್ನು ಕಡೆಗಣಿಸಬೇಕು. ಇಲ್ಲಿ ವಿವಿಧ ವಿಭಾಗಗಳಿವೆ. ನಾನು ಹಿಂದಿನ ಖುತ್ಬದಲ್ಲಿ ಸಂಕ್ಷಿಪ್ತವಾಗಿ ಹೇಳಿದಂತೆ, ಪ್ರತಿ ವಿಭಾಗದ ಅಧಿಕಾರಿ ಮತ್ತು ಅವರ ಸಹಾಯಕರು ತಮ್ಮ ಕರ್ತವ್ಯಗಳನ್ನು ಉತ್ತಮವಾಗಿ ಮತ್ತು ಒಳ್ಳೆಯ ಸ್ವಭಾವದಿಂದ ನಿರ್ವಹಿಸಬೇಕು.

ಈ ಕುರಿತು ಹಝ್ರತ್ ಮಸೀಹ್ ಮೌಲೂದ್^(ಅ)ರ ಅನೇಕ ಘಟನೆಗಳಿವೆ. ಅತಿಥಿಗಳೊಂದಿಗೆ ಹೇಗೆ ಉತ್ತಮವಾಗಿ ವರ್ತಿಸಬೇಕು ಎಂದು ಅವರು ವಿಶೇಷವಾಗಿ ಮಾರ್ಗದರ್ಶನ ನೀಡುತ್ತಿದ್ದರು. ಅವರ ನಿರ್ದೇಶನಗಳು ಮತ್ತು ಘಟನೆಗಳು ಅವರ ಜೀವನಚರಿತ್ರೆಯ ಗ್ರಂಥಗಳಲ್ಲಿ, ವಿವಿಧ ಸ್ಥಳಗಳಲ್ಲಿ, ವಿವಿಧ ಶೈಲಿಗಳಲ್ಲಿ ವಿವರಿಸಲ್ಪಟ್ಟಿವೆ. ಆಸಾಮಿನಿಂದ ಬಂದ ಅತಿಥಿಗಳ ಅತಿಥಿ ಸತ್ಕಾರದ ಒಂದು ಪ್ರಸಿದ್ಧ ಘಟನೆ ಇದೆ. ಅದರಲ್ಲಿ ಹಝ್ರತ್ ಮಸೀಹ್ ಮೌಲೂದ್^(ಅ) ಹೇಗೆ ಅವರ ಸೇವೆ ಮಾಡಿದರು ಎಂದು ವಿವರಿಸಲಾಗಿದೆ. ಅವರನ್ನು ಹಝ್ರತ್ ಮಸೀಹ್ ಮೌಲೂದ್^(ಅ) ಹೇಗೆ ನೋಡಿಕೊಂಡರು ಎಂಬ ಈ ಘಟನೆಯನ್ನು ಕೇಳಿ ನಾವು ಆನಂದಪಡುತ್ತೇವೆ. ಸತ್ಯದಲ್ಲಿ, ಇದು ಎಲ್ಲ ಕಾರ್ಯಕರ್ತರಿಗೆ, ಡ್ಯೂಟಿ ಮಾಡುವವರಿಗೆ ಮತ್ತು ಹಝ್ರತ್ ಮಸೀಹ್ ಮೌಲೂದ್^(ಅ)ರ ಅತಿಥಿಗಳಿಗೆ ಸೇವೆ ಸಲ್ಲಿಸಲು ತಮ್ಮನ್ನು ಅರ್ಪಿಸಿಕೊಳ್ಳುವ ಎಲ್ಲರಿಗೂ ಒಂದು ಪಾಠವಾಗಿದೆ.

ಅದೇ ರೀತಿ, ಅತಿಥಿ ಸತ್ಕಾರದ ಇನ್ನೊಂದು ಉದಾಹರಣೆಯನ್ನು ಹಝ್ರತ್ ಮುಫ್ತಿ ಮುಹಮ್ಮದ್ ಸಾದಿಕ್ ಸಾಹಿಬ್^(ರ) ವಿವರಿಸುತ್ತಾರೆ: "ಒಮ್ಮೆ ನಾನು ಲಾಹೋರ್‌ನಿಂದ ಖಾದಿಯಾನಿಗೆ ಬಂದಿದ್ದೆ. ಹಝ್ರತ್ ಮಸೀಹ್ ಮೌಲೂದ್^(ಅ) ಸ್ವತಃ ನನಗೆ ಆಹಾರವನ್ನು ತಂದರು. ನನ್ನನ್ನು ನೋಡಿ, 'ನೀವು ಊಟ ಮಾಡಿರಿ, ನಾನು ಈಗ ನೀರು ತರುತ್ತೇನೆ' ಎಂದು ಹೇಳಿದರು. ಆಗ ನನ್ನ ಕಣ್ಣುಗಳಿಂದ ಕಣ್ಣೀರು ಉಕ್ಕಿ ಬಂತು. ಏಕೆಂದರೆ, ಹಝ್ರತ್ ಮಸೀಹ್ ಮೌಲೂದ್^(ಅ) ನಮ್ಮ ನಾಯಕ ಮತ್ತು ಮಾರ್ಗದರ್ಶಕರಾಗಿ ನಮಗೆ ಈ ಸೇವೆಯನ್ನು ಮಾಡುತ್ತಿರುವಾಗ, ನಾವು ಪರಸ್ಪರ ಎಷ್ಟರ ಮಟ್ಟಿಗೆ ಸೇವೆ ಮಾಡಬೇಕು ಎಂದು ನಾನು ಯೋಚಿಸಿದೆ.

(ಹುರ್ದೂರ್ ಹೇಳಿದರು:) ಇದು ಒಂದು ಉದಾಹರಣೆಯಾಗಿತ್ತು. ಹಝ್ರತ್ ಮಸೀಹ್ ಮೌಲೂದ್^(ಅ)ರ ಜೀವನದಲ್ಲಿ ನಮಗೆ ಅತಿಥಿ ಸತ್ಕಾರದ ಇಂತಹ ಅನೇಕ ಘಟನೆಗಳು ಸಿಗುತ್ತವೆ.

ಒಂದು ಬಾರಿ, ಹಝ್ರತ್ ಮಸೀಹ್ ಮೌಲೂದ್^(ಅ) ಜನರೊಡನೆ ಹೀಗೆ ಹೇಳಿದರು: 'ಯಾವ ಅತಿಥಿಗೂ ತೊಂದರೆಯಾಗಬಾರದು ಎಂದು ನಾನು ಯಾವಾಗಲೂ ಕಾಳಜಿವಹಿಸುತ್ತೇನೆ. ಅತಿಥಿಗಳಿಗೆ ಸಾಧ್ಯವಾದಷ್ಟು ಆರಾಮ ನೀಡಬೇಕೆಂದು ನಾನು ಯಾವಾಗಲೂ ಒತ್ತಿಹೇಳುತ್ತೇನೆ. ಅತಿಥಿಯ ಹೃದಯ ಕನ್ನಡಿಯಂತೆ ನಾಜೂಕಾಗಿರುತ್ತದೆ, ಸ್ವಲ್ಪ ಏಟು ತಗುಲಿದರೂ ಒಡೆದುಹೋಗುತ್ತದೆ, ನೀವು ಅದರ ಸಂರಕ್ಷಣೆಯ ಏರ್ಪಾಡು ಮಾಡಬೇಕು.' ಒಟ್ಟಿನಲ್ಲಿ, ಇದು ಹಝ್ರತ್ ಮಸೀಹ್ ಮೌಲೂದ್^(ಅ) ತಮ್ಮ ನೇತಾರರಾದ ಹಝ್ರತ್ ಪೈಗಂಬರ್^(ಸ್)ರ ಅನುಸರಣೆಯಲ್ಲಿ ಅತಿಥಿಗಳ ಅತಿಥಿ ಸತ್ಕಾರದ ಕುರಿತು ನಮಗೆ ನೀಡಿದ ಮಾದರಿ ಮತ್ತು ಉಪದೇಶವಾಗಿದೆ. ಒಮ್ಮೆ ಅವರು

ಲಂಗರ್‌ಖಾನದ ಮೇಲ್ವಿಚಾರಕನೊಡನೆ ಹೀಗೆ ಹೇಳಿದರು: 'ನೋಡು, ಅನೇಕ ಅತಿಥಿಗಳು ಬಂದಿದ್ದಾರೆ. ಅವರಲ್ಲಿ ನಿಮಗೆ ಕೆಲವರ ಪರಿಚಯವಿದೆ ಮತ್ತು ಕೆಲವರ ಪರಿಚಯವಿಲ್ಲ. ಆದ್ದರಿಂದ, ಎಲ್ಲರೂ ಆದರಣೀಯರು ಎಂದು ತಿಳಿದು ಅವರ ಸೇವೆ ಮಾಡುವುದು ಸೂಕ್ತ.' ಹಾಗಾಗಿ, ಯಾವುದೇ ಸ್ಥಳದಲ್ಲಿ ಮತ್ತು ಯಾವುದೇ ವಿಭಾಗದಲ್ಲಿ ಡ್ಯೂಟಿ ಮಾಡುತ್ತಿರುವ ಪ್ರತಿಯೊಬ್ಬ ಕಾರ್ಯಕರ್ತ ಅತಿಥಿಗಳ ಅತಿಥಿ ಸತ್ಕಾರದ ಹಕ್ಕನ್ನು ಪೂರೈಸಲು ಸಂಪೂರ್ಣವಾಗಿ ಪ್ರಯತ್ನಿಸಬೇಕು.

ವಿವಿಧ ವಿಭಾಗಗಳಿವೆ, ಟಿಕೆಟ್ ತಯಾರಿಸುವುದರಿಂದ ಹಿಡಿದು ಜಲ್ಮ ಸ್ಥಳಕ್ಕೆ ಬರುವ ವರೆಗಿನ ವಿಭಾಗಗಳಿವೆ. ಈ ಕಾರ್ಯಕರ್ತರೊಂದಿಗೆ ಅತಿಥಿಗಳು ವ್ಯವಹರಿಸುತ್ತಾರೆ, ಅಲ್ಲಿ ಪ್ರತಿಯೊಬ್ಬ ಕಾರ್ಯಕರ್ತ ತಮ್ಮ ಉತ್ತಮ ನಡತೆ ಮತ್ತು ಉತ್ತಮ ನೈತಿಕತೆಯನ್ನು ಪ್ರದರ್ಶಿಸಬೇಕು. ಅಡುಗೆ ಮಾಡುವ ಮತ್ತು ಆಹಾರವನ್ನು ಬಡಿಸುವ ವಿಭಾಗಗಳಿವೆ, ಈ ವಿಭಾಗಗಳು ಕೂಡ ಅತಿಥಿ ಸತ್ಕಾರದ ಹಕ್ಕನ್ನು ಪೂರೈಸಬೇಕು, ಏಕೆಂದರೆ ಇದು ಆತಿಥ್ಯದ ಒಂದು ಪ್ರಮುಖ ಭಾಗವಾಗಿದೆ. ಅತಿಥಿಗಳಿಗೆ ಹೊಟ್ಟೆ ತುಂಬುವಷ್ಟು ಆಹಾರವನ್ನು ಗೌರವದಿಂದ ಬಡಿಸಲು ಪ್ರಯತ್ನಿಸಬೇಕು. ಲಂಗರ್ ಖಾನೆಯಲ್ಲಿ ಕೆಲಸ ಮಾಡುವವರು ಉತ್ತಮ ಗುಣಮಟ್ಟದ ಆಹಾರವನ್ನು ತಯಾರಿಸಲು ಪ್ರಯತ್ನಿಸಬೇಕು ಮತ್ತು ಅಗತ್ಯಕ್ಕೆ ಅನುಗುಣವಾಗಿ ಆಹಾರ ಲಭ್ಯವಿರುವಂತೆ ಮತ್ತು ಕೊರತೆಯಾಗದಂತೆ ನೋಡಿಕೊಳ್ಳಬೇಕು. ಅದೇ ರೀತಿ ಸ್ವಚ್ಛತೆ ವಿಭಾಗದವರು ಸಂಪೂರ್ಣ ಗಮನ ಹರಿಸಬೇಕು, ಸ್ವಚ್ಛತೆಯು ಈ ಮಾನಿನ ಒಂದು ಭಾಗವಾಗಿದೆ. ಕೆಲವು ಜನರಿಗೆ ಸರಿಯಾದ ಅರಿವಿರುವುದಿಲ್ಲ ಮತ್ತು ಅವರು ಸಂಪೂರ್ಣವಾಗಿ ಜಲ್ಮದ ಕಾರ್ಯಕ್ರಮಗಳನ್ನು ಆಲಿಸುವುದಿಲ್ಲ. ಶಿಸ್ತುಪಾಲಕರು ಮಹಿಳೆಯರನ್ನು ಮತ್ತು ಪುರುಷರನ್ನು ಪ್ರೀತಿ ಮತ್ತು ಸೌಮ್ಯತೆಯಿಂದ ತಿಳಿಹೇಳಬೇಕು. ಒಟ್ಟಿನಲ್ಲಿ ಪ್ರತಿಯೊಂದು ಸ್ಥಳದಲ್ಲಿಯೂ ಕಾರ್ಯಕರ್ತರು ಈ ದಿನಗಳಲ್ಲಿ ಉತ್ತಮ ಸ್ವಭಾವದ ವಿಶೇಷ ಮಾದರಿಯನ್ನು ತೋರಿಸಬೇಕು ಮತ್ತು ಹರ್ಝತ್ ಮಸೀಹ್ ಮೌಲಾದ್^(೧) ಇರಿಸಿರುವ ಉತ್ತಮ ಪ್ರತಿಕ್ಷೆಗಳಿಗೆ ಪೂರಕವಾಗಿ ನಡೆಯಲು ಪ್ರಯತ್ನಿಸಬೇಕು.

ಅದೇ ರೀತಿ, ನಾನು ಕೆಲವು ವಿಷಯಗಳನ್ನು ಅತಿಥಿಗಳೊಡನೆ ಹೇಳಲು ಬಯಸುತ್ತೇನೆ. ಕೆಲವು ಅಹ್ಮದಿಯೇತರ ಅತಿಥಿಗಳು ಇಲ್ಲಿಗೆ ಬರುತ್ತಾರಾದರೂ, ಈ ಕೆಲವರನ್ನು ಹೊರತುಪಡಿಸಿ, ಬಹುತೇಕ ಎಲ್ಲ ಅತಿಥಿಗಳು ಅಹ್ಮದಿಯರಾಗಿರುತ್ತಾರೆ. ನೀವು ಇಲ್ಲಿ ಜಲ್ಮವನ್ನು ಆಲಿಸಲು ಬಂದಿದ್ದೀರಿ, ಆದ್ದರಿಂದ ವ್ಯವಸ್ಥೆ ಸರಿಯಾಗಿದೆಯೇ, ಆತಿಥ್ಯ ಸರಿಯಾಗಿದೆಯೇ ಅಥವಾ ಕಾರ್ಯಕರ್ತರು ಹೇಗೆ ವರ್ತಿಸುತ್ತಾರೆ ಎಂಬುದಕ್ಕೆ ಪ್ರಾಮುಖ್ಯತೆ ನೀಡಬೇಡಿ. ಮೂಲ ಉದ್ದೇಶ ಆಧ್ಯಾತ್ಮಿಕ ಲಾಭವನ್ನು ಪಡೆಯುವುದಾಗಿದೆ. ನೀವೆಲ್ಲರೂ ಅದಕ್ಕಾಗಿ ಪ್ರಯತ್ನಿಸಬೇಕು. ಆತಿಥ್ಯ ನೀಡುವವರು ಅತಿಥಿ ಸತ್ಕಾರದ ಹಕ್ಕನ್ನು ಪೂರೈಸಲು ಸಂಪೂರ್ಣ ಪ್ರಯತ್ನ ಮಾಡಬೇಕು. ಅವರು ಪ್ರಯತ್ನ ಕೂಡ ಮಾಡುತ್ತಾರೆ. ಆದರೆ, ಭಾಗವಹಿಸುವವರು ಕೂಡ, ಡ್ಯೂಟಿಯಲ್ಲಿ ಇರುವವರಲ್ಲಿ ಯಾವುದೇ ದೌರ್ಬಲ್ಯಗಳು, ಕೊರತೆಗಳು ಅಥವಾ ನ್ಯೂನತೆಗಳು ಕಂಡುಬಂದರೆ, ಅವುಗಳನ್ನು

ಕಡೆಗಣಿಸಬೇಕು. ನೀವು ಹೀಗೆ ಮಾಡಿದರೆ ನೀವು ಇಲ್ಲಿಗೆ ಬಂದ ಉದ್ದೇಶವನ್ನು ಸಾಧಿಸುವವರಾಗುವಿರಿ. ಇದರಿಂದ ಪರಸ್ಪರ ಸಂಬಂಧಗಳಲ್ಲಿ ಮತ್ತಷ್ಟು ಸುಧಾರಣೆ ಉಂಟಾಗುತ್ತದೆ. ಎಲ್ಲ ಅತಿಥಿಗಳು ತಾವು ಇಲ್ಲಿಗೆ ಬಂದ ಉದ್ದೇಶವೇನು ಎಂಬುದನ್ನು ನೆನಪಿನಲ್ಲಿಟ್ಟುಕೊಳ್ಳಬೇಕು. ಆ ಉದ್ದೇಶವನ್ನು ಉತ್ತಮ ಸ್ವಭಾವ ಮತ್ತು ಅಲ್ಲಾಹನನ್ನು ಸ್ಮರಿಸುವುದರ ಮೂಲಕ ಮಾತ್ರ ಸಾಧಿಸಬಹುದು.

ಊಟದ ಸ್ಥಳದಲ್ಲಿ ಯಾವಾಗಲೂ ಆಹಾರಕ್ಕೆ ಬೆಲೆಕೊಡುವುದು ಪ್ರತಿಯೊಬ್ಬ ಅತಿಥಿಯ ಕರ್ತವ್ಯವಾಗಿದೆ. ಜಲ್ಮ ಸಾಲಾನಾದ ಈ ದಿನಗಳಲ್ಲಿ ಅತಿಥಿಗಳು ಆಹಾರವನ್ನು ಅನುಗ್ರಹವೆಂದು ತಿಳಿದು ಸೇವಿಸಬೇಕು ಮತ್ತು ಆಹಾರ ವ್ಯರ್ಥವಾಗದಂತೆ ಗಮನವಹಿಸಬೇಕು. ಹೀಗೆ ಡ್ಯೂಟಿ ಮಾಡುವವರಿಗೆ ಕೆಲಸವನ್ನು ಸುಲಭಪಡಿಸಿ ಕೊಡಬೇಕು. ಯಾವಾಗಲೂ ನೆನಪಿಟ್ಟುಕೊಳ್ಳಿರಿ, ಈ ಜಲ್ಮದ ಅನುಗ್ರಹಗಳನ್ನು ಮತ್ತು ಯಾವ ಉದ್ದೇಶಕ್ಕಾಗಿ ಹರ್ಝತ್ ಮಸೀಹ್ ಮೌಲಾದ್^(೧) ಈ ಜಲ್ಮವನ್ನು ಪ್ರಾರಂಭಿಸಿದರೋ ಆ ಉದ್ದೇಶವನ್ನು ನೀವು ಪೂರೈಸಬೇಕು ಹಾಗೂ ಈ ಜಲ್ಮದ ಅನುಗ್ರಹಗಳನ್ನು ಗಳಿಸಲು ಮತ್ತು ನಿಮ್ಮ ಜೋಳಿಗೆಗಳನ್ನು ತುಂಬಿಕೊಳ್ಳಲು ಪ್ರಯತ್ನಿಸಬೇಕು. ಹರ್ಝತ್ ಮಸೀಹ್ ಮೌಲಾದ್^(೧) ಹೇಳಿದಂತೆ, ಪ್ರತಿಯೊಂದು ಕೆಲಸ ಮತ್ತು ಪ್ರತಿಯೊಂದು ಮಾತು ಅಲ್ಲಾಹನಿಗಾಗಿ ಆಗಿರಬೇಕು. ಪ್ರತಿಯೊಬ್ಬರು ಈ ತತ್ವವನ್ನು ತಮ್ಮ ಮುಂದೆ ಇಟ್ಟುಕೊಳ್ಳಬೇಕು. ನಾವು ನಮ್ಮ ದಿನಗಳನ್ನು ಅಲ್ಲಾಹನ ಸ್ಮರಣೆಯಲ್ಲಿ ಕಳೆಯಬೇಕು ಎಂಬುದನ್ನು ಸಹ ನೆನಪಿಡಬೇಕು. ಜಲ್ಮ ಆಲಿಸುವಾಗಲೂ ನಮ್ಮ ನಾಲಿಗೆಯನ್ನು ಅಲ್ಲಾಹನ ಸ್ಮರಣೆಯಿಂದ ತೇವವಾಗಿಡಬೇಕು. ನಡೆದಾಡುವಾಗಲೂ ಭೇಟಿಯಾಗುವಾಗಲೂ ಜನರೊಂದಿಗೆ ಮಾತನಾಡುವಾಗಲೂ ಪೂರ್ಣವಾಗಿಯೂ ದೀನೀ ಮತ್ತು ಅಲ್ಲಾಹನ ಸ್ಮರಣೆಯ ಮಾತುಗಳಾಗಿರಬೇಕು. ಹಾಗಾದರೆ, ಈ ಜಲ್ಮವನ್ನು ಯಾವ ಉದ್ದೇಶಕ್ಕಾಗಿ ನಡೆಸಲಾಗುತ್ತದೋ ಆ ವಾತಾವರಣ ಖಂಡಿತವಾಗಿಯೂ ಉಂಟಾಗುವುದು.

(ಹುಝೂರ್ ಹೇಳಿದರು:) ಹರ್ಝತ್ ಮಸೀಹ್ ಮೌಲಾದ್^(೧) ಈ ಬಗ್ಗೆ ಬಹಳ ಕಾಳಜಿ ವ್ಯಕ್ತಪಡಿಸಿದ್ದಾರೆ. ನೀವು ಜಲ್ಮದ ಕಾರ್ಯಕ್ರಮಗಳನ್ನು ಗಮನವಿಟ್ಟು ಆಲಿಸದಿದ್ದರೆ ನೀವು ಜಲ್ಮಕ್ಕಾಗಿ ಇಲ್ಲಿಗೆ ಬರುವುದರಿಂದ ಯಾವುದೇ ಪ್ರಯೋಜನವಿಲ್ಲ. ನಮ್ಮ ಉದ್ದೇಶ ನಮ್ಮನ್ನು ನಾವು ಸುಧಾರಿಸಿಕೊಳ್ಳುವುದು, ನಮ್ಮ ಧಾರ್ಮಿಕ ಜ್ಞಾನವನ್ನು ಹೆಚ್ಚಿಸುವುದು, ನಮ್ಮ ಆಧ್ಯಾತ್ಮಿಕ ಸ್ಥಿತಿಯನ್ನು ಸುಧಾರಿಸುವುದು ಎಂಬುದನ್ನು ನಾವು ವಿಶೇಷವಾಗಿ ನೆನಪಿನಲ್ಲಿಟ್ಟುಕೊಳ್ಳಬೇಕು. ಅದಕ್ಕಾಗಿ ನಾವು ಸಂಪೂರ್ಣವಾಗಿ ಪ್ರಯತ್ನಿಸಬೇಕು. ನೈತಿಕವಾಗಿಯೂ ನಮ್ಮ ಸ್ಥಿತಿಯನ್ನು ಉತ್ತಮಗೊಳಿಸಬೇಕು, ನಮ್ಮ ಸ್ನೇಹಿತರು ಮತ್ತು ಸಹೋದರರೊಂದಿಗೆ ತ್ಯಾಗದ ಭಾವನೆಯನ್ನು ಬೆಳೆಸಿಕೊಳ್ಳಬೇಕು, ಮನಸ್ಸಿನ ವೈಷಮ್ಯಗಳನ್ನು ದೂರ ಮಾಡಬೇಕು. ಇದು ಕೂಡ ಒಂದು ದೊಡ್ಡ ಉದ್ದೇಶವಾಗಿದೆ.

(ಹುಝೂರ್ ಹೇಳಿದರು:) ಸಾವಿರಾರು ಜನರು ಒಟ್ಟು ಸೇರಿರುವ ಈ ವಾತಾವರಣವು ಎಂತಹದ್ದು ಎಂದರೆ, ಇದರಲ್ಲಿ

ಪರಸ್ಪರ ಒಳಿತು ಮತ್ತು ಸಹೋದರತ್ವದಿಂದ ವರ್ತಿಸುವುದಾದರೆ, ಪ್ರೀತಿ, ವಾತ್ಸಲ್ಯ, ಬಾಂಧವ್ಯ ಮತ್ತು ಸಹೋದರತ್ವ ತುಂಬಿದ ವಾತಾವರಣವು ಸೃಷ್ಟಿಯಾಗುವುದು. ಇದು ಇಸ್ಲಾಮಿನ ಬೋಧನೆಯ ವಿಶೇಷ ಗುಣವಾಗಿದೆ. ಇದರ ಪ್ರಕಾರ ನಡೆಯುವುದರಿಂದಲೇ ಮನುಷ್ಯನು ಅಲ್ಲಾಹನ ದೃಷ್ಟಿಯಲ್ಲಿ ಯಶಸ್ವಿ ಮತ್ತು ಅವನ ಅನುಗ್ರಹಗಳನ್ನು ಗಳಿಸುವವನಾಗುತ್ತಾನೆ. ಆದ್ದರಿಂದ, ನಮ್ಮ ನೈತಿಕತೆ ಯಾವಾಗಲೂ ಉತ್ತಮವಾಗಿರಲು ಮತ್ತು ಎಲ್ಲ ಕೆಡುಕುಗಳಿಂದ ದೂರವಿರಲು ಕಾರ್ಯಕರ್ತರು ಮತ್ತು ಅತಿಥಿಗಳು ಯಾವಾಗಲೂ ದುಆ ಮಾಡುತ್ತಿರಬೇಕು ಎಂಬುದರತ್ತ ಗಮನ ಹರಿಸಬೇಕು.

(ಜಲ್ಲಕ್ಕೆ ಸಂಬಂಧಪಟ್ಟು ನೆರೆಹೊರೆಯವರ ಬಗ್ಗೆ ಕಾಳಜಿ ವಹಿಸುವುದು, ರಸ್ತೆ ನಿಯಮಗಳನ್ನು ಪಾಲಿಸುವುದು, ಸ್ವಚ್ಛತೆ, ಮಕ್ಕಳಿರುವ ಮಹಿಳೆಯರಿಗೆ ಸಂಬಂಧಿಸಿದ ವಿಷಯಗಳು, ಹಾಗೆಯೇ ಪಾರ್ಕಿಂಗ್ ಮತ್ತು ಗೇಟ್‌ಗಳು ಸೇರಿದಂತೆ ಕೆಲವು ಇತರ ವಿಭಿನ್ನ ವಿಷಯಗಳ ಬಗ್ಗೆಯೂ ಹುಝೂರ್ ಉಪದೇಶ ನೀಡಿದರು. ಹುಝೂರ್ ಹೇಳಿದರು:) ನೀವೆಲ್ಲರೂ ಈ ಜಲ್ಲದಿಂದ ಸಂಪೂರ್ಣ ಲಾಭ ಪಡೆಯುವಂತೆ ಅಲ್ಲಾಹನು ಮಾಡಲಿ, ಅದರ ಅನುಗ್ರಹಗಳಿಂದ ಲಾಭ ಪಡೆಯುವಂತಾಗಲಿ, ಇಲ್ಲಿಂದ ಹಿಂತಿರುಗುವಾಗ ನಿಮ್ಮ ಜೋಳಿಗಳನ್ನು ಅಲ್ಲಾಹನ

ಅನುಗ್ರಹಗಳನ್ನು ತುಂಬಿಕೊಂಡು ಹಿಂತಿರುವಂತಾಗಲಿ, ನೀವು ಅಲ್ಲಾಹನ ಅನುಗ್ರಹಗಳ ವಾರಸುದಾರರಾಗಿ ಹಿಂತಿರುವಂತಾಗಲಿ, ಅಲ್ಲಾಹನು ನಿಮ್ಮ ಮೇಲೆ ಮತ್ತು ನಿಮ್ಮ ಮುಂದಿನ ಪೀಳಿಗೆಗಳ ಮೇಲೆ ಸದಾ ತನ್ನ ಅನುಗ್ರಹವನ್ನು ಕರುಣಿಸುತ್ತಿರಲಿ, ನೀವು ಯಾವಾಗಲೂ ಅಹ್ಮದಿಯತ್ತಿನ ಉಪಯುಕ್ತ ವ್ಯಕ್ತಿಗಳಾಗಿ ಈ ಲೋಕದಲ್ಲಿ ಜೀವಿಸುವಂತಾಗಲಿ, ನಿಮ್ಮ ಮುಂದಿನ ಪೀಳಿಗೆಗಳು ಕೂಡ ಈ ರೀತಿಯಲ್ಲಿ ಪವಿತ್ರ ಮತ್ತು ಉಪಯುಕ್ತ ವ್ಯಕ್ತಿಗಳಾಗಿ ಈ ಲೋಕದಲ್ಲಿ ಜೀವನ ಸಾಗಿಸುವಂತಾಗಲಿ. ಈ ಪರಂಪರೆ ಕೊನೆಗಾಲದ ತನಕ ಜಾರಿಯಲ್ಲಿರುವಂತೆ ಅಲ್ಲಾಹನು ಮಾಡಲಿ.

(ಖುತ್ಬದ ಕೊನೆಯಲ್ಲಿ ಹುಝೂರ್ ಹೇಳಿದರು:) ಕಳೆದ ವರ್ಷಗಳಂತೆ ಈ ವರ್ಷವೂ ವಿವಿಧ ವಿಭಾಗಗಳ ಪ್ರದರ್ಶನಗಳಿವೆ. ಅವು ಉತ್ತಮ, ಮಾಹಿತಿಪೂರ್ಣ, ಜ್ಞಾನ ವೃದ್ಧಿಗೆ ಸಹಕಾರಿ ಹಾಗೂ ಆಸಕ್ತಿದಾಯಕವಾಗಿವೆ. ಅವುಗಳನ್ನು ಸಹ ನೋಡಲು ಪ್ರಯತ್ನಿಸಬೇಕು. ಅದೇ ರೀತಿ, ಬುಕ್‌ಸ್ಥಾನಿನಲ್ಲಿ ಹೊಸ ಪುಸ್ತಕಗಳು ಬಂದಿವೆ, ಅಲ್ಲಿಗೂ ಖಂಡಿತ ಭೇಟಿ ನೀಡಿರಿ. ವಿರಾಮದ ಸಮಯದಲ್ಲಿ ಕೇವಲ ಮಾರುಕಟ್ಟೆಯಲ್ಲಿ ಶಾಪಿಂಗ್ ಮಾಡದೆ, ಈ ಆಧ್ಯಾತ್ಮಿಕ ಭೋಜನದಿಂದಲೂ ಲಾಭ ಪಡೆಯಲು ಪ್ರಯತ್ನಿಸಬೇಕು. ಅಲ್ಲಾಹನು ಎಲ್ಲರಿಗೂ ತೌಫೀಕ್ ನೀಡಲಿ.

اَلْحَمْدُ لِلّٰهِ نَحْمَدُهُ وَنَسْتَعِيْنُهُ وَنَسْتَغْفِرُهُ وَنُوْمِنُ بِهِ وَنَتَوَكَّلُ عَلَيْهِ وَنَعُوْذُ بِاللّٰهِ
مِنْ شُرُوْرِ اَنْفُسِنَا وَمِنْ سَيِّئَاتِ اَعْمَالِنَا مَنْ يَّهْدِهِ اللّٰهُ فَلَا مُضِلَّ لَهُ وَمَنْ يُّضِلِّهٖ
فَلَا هَادِيَ لَهُ ۚ وَنَشْهَدُ اَنْ لَا اِلَهَ اِلَّا اللّٰهُ وَنَشْهَدُ اَنَّ مُحَمَّدًا عَبْدُهُ وَرَسُوْلُهُ
عِبَادَ اللّٰهِ رَحِمَكُمُ اللّٰهُ اِنَّ اللّٰهَ يَأْمُرُ بِالْعَدْلِ وَالْاِحْسَانِ وَاِيتَاءِ ذِي الْقُرْبٰى
وَيَنْهٰى عَنِ الْفَحْشَآءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُوْنَ اذْكُرُوْا اللّٰهَ
يَذْكُرْكُمْ وَاَدْعُوْهُ يَسْتَجِبْ لَكُمْ وَلَذِكْرُ اللّٰهِ اَكْبَرُ.

Friday Sermon delivered by Hadrath Khaleefatul Masih Al Khamis(atba)

At, 'Hadeeqatul Mahdi', London, U.K. On 25-07-2025

Summarized by Majlis Ansarullah Bharat

Kannada Translation: Moulavi Inamullah for Kannada Desk, Qadian

Reviewed by: M.P Ibrahim | **Layout:** Basheer K.P. Manjeshwar

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon